

श्री कड़कनाथ स्तम्भद्वारा जीवत स्तर बढ़ावों का अवलोकन प्रयास

कृषि विज्ञान केन्द्र, झाबुआ द्वारा परियोजना के क्षेत्र झायडा, मेहन्दीखेड़ा एवं नेगडिया गावों में कृषकों के साथ चर्चा के दौरान कुछ जानकारी केन्द्र के वैज्ञानिकों ने एकत्रित की जिसमें कड़कनाथ की अधिक बाजार मांग, खुले रूप में पाले जाने वाली मुरियाँ की पालन वृद्धि की धीमी गति, मृत्युदर अधिक होना जो कि यहाँ इस प्रजाति की विकास गति अवरुद्ध किए हुए है।

वैज्ञानिकों द्वारा कृषकों के साथ विचार विमर्श के बाद एक समान विचारधारा एवं मुरी पालन के इच्छुक कृषकों का एक समूह श्री कड़कनाथ समूह बनाया। जिसके अन्तर्गत ग्राम झायडा में कृषि विज्ञान केन्द्र के सहयोग से कड़कनाथ प्रजाति के विकास हेतु उल्लेखनीय कार्य किया जा रहा है। जिसके अन्तर्गत वैज्ञानिकों द्वारा कड़कनाथ पालकों को आहार प्रबन्धन जल प्रबन्धन, टीकाकरण, रोग प्रबन्धन एवं विपणन आदि की सम्पूर्ण जानकारी, प्रशिक्षण एवं सैद्धांतिक रूप से बताई गई। समूह के माध्यम से कड़कनाथ महाराष्ट्र, गुजरात, राजस्थान के इच्छुक कड़कनाथ पालक ले जा रहे हैं। इस समूह के सदस्यों को सर्वप्रथम कृषि विज्ञान केन्द्र झाबुआ पर मुरी पालन का प्रशिक्षण दिया गया। जिसमें उनको 10 दिन के चूजों को लाने से लेकर सन्तुलित आहार, दाना-पानी के बर्तन, टीकाकरण, दवाईयों की पूरी जानकारी दो दिवसीय प्रशिक्षण में दी गई। इसके बाद समूह के 10 सदस्यों श्री पानिसिंह हुमजी, बाबु, रमेश, नानसिंह, झोतरा, उदयसिंह ग्राम झायडा एवम् श्री मेधिया, लीलसिंह एवम् मांगलिया ग्राम नेगडिया के यहाँ राष्ट्रीय कृषि नवोन्मेषी परियोजना से पक्के कड़कनाथ मुरीघरों की निर्माण करवाया गया। इन प्रत्येक मुरीघरों में 10 दिन उम्र के 100 चूजे छोड़े गये। दाने एवं पानी पीने के बर्तन व सन्तुलित आहार देकर सम्पूर्ण तकनीकी समझाई गई। रानीखेत एवं दुसरी बीमारियों की शोकथाम हेतु समय समय पर टीकाकरण एवम् दवाईयों दी गई। अब कृषक कड़कनाथ पालन की सम्पूर्ण तकनीकी जानकारी समझ कर स्वेच्छा से इसका पालन कर रहे हैं। ये अब कम लागत मुरी आहार का प्रयोग भी करने लगे हैं। लगातार देखरेख एवं टीकाकरण से कड़कनाथ की मृत्युदर 50 प्रतिशत से 10-12 प्रतिशत तक आकर, जीने की क्षमता में अत्युत्तम वृद्धि हुई है तथा कड़कनाथ तीव्र गति से वृद्धि कर 105 से 120 दिन में 1.10 कि.ग्रा. का हो गया है। कृषक भाई इसका 400 से 500 रुपये प्रति नग के दर से बेच रहे हैं। कड़कनाथ पालन को निरन्तर बनाये रखने के लिए समूह के सदस्य कड़कनाथ बेचने पर प्रति नग पर 100 रुपये समूह के खाते में जमा कर रहे हैं। समूह के सदस्य श्री पान सिंह ने प्रथम चरण में कड़कनाथ पालन से अब तक रुपये 29,750/- श्री हुमजी ने रुपये 26,800/- श्री बाबु ने रुपये 28,500/- श्री नानसिंह ने रुपये 30,900/- एवं श्री उदयसिंह ने रुपये 31,000/- कमा लिये हैं। इस प्रकार समूह के सदस्यों ने कड़कनाथ पालन कर तीन चरणों (एक वर्ष) में कुल रुपये 80,000/- से 1,10,000/- तक कमा लिये हैं।

इस समूह से काफी प्रेरित होकर अन्य किसान भाईयों ने भी कम लागत में मुरीघर बनाकर मुरीपालन शुरू कर दिया है जिसके फलस्वरूप इन गाँवों में आदिवासी भाईयों का पलायन कम होकर इस तरह के व्यवसायों पर जोर बढ़ रहा है। जिले की विभिन्न संस्थाओं द्वारा भी दूसरे गाँवों के कृषकों को कड़कनाथ पालन की तकनीकी समझाने के लिए इन गाँवों

के कृषकों के यहाँ मुरीघरों में पाले जा रहे कड़कनाथ को जीवन्त रूप में दिखाकर प्रेरित किया जा रहा है।

श्री कड़कनाथ पालन समूह बनाकर कृषि विज्ञान केन्द्र, ने अन्य कृषकों के लिए अनुकरणीय सफलता पाई है। कृषक भाई कड़कनाथ पालन अपनाकर आत्मनिर्भर बन रहे हैं।

श्री कड़कनाथ समूह की सफलता एवम् किसानों के बढ़ते आत्मविश्वास को देखकर आत्मा परियोजना अंतर्गत कलेक्टर महोदय ने 15 अगस्त 2010 को इस समूह के सदस्यों को प्रशस्ति पत्र एवं रुपये बीस हजार प्रोत्साहन स्वरूप प्रदान किये। दिनांक 19 जून 2011 को भूमि निर्माण द्वारा जाल सभागृह इन्टीर में आयोजित राष्ट्रीय संगोष्ठी एवं पुरस्कार वितरण समारोह में सर्वश्रेष्ठ स्वयं सहायता समूह (मुरीपालन) वर्ग में जिले के ग्राम झायडा के श्री कड़कनाथ पालन समूह को उनके उल्लेखनीय कार्यों हेतु भारतीय कृषि अनुसंधान परिषद, नई दिल्ली की उपमहानिदेशक (भारत) डॉ. बी. मीनाकुमारी ने प्रशस्ति पत्र एवं शील्ड प्रदान कर सम्मानित किया।